

# ДОГОВОР

Склучен помеѓу:

1. **Општина Кочани**, со седиште во Кочани, ул.“Раде Кратовче“ бр.1, застапувана од Градоначалникот на општина Кочани, Г-дин Николчо Илијев во својство на одговорно лице на Договорниот орган ( во натамошниот текст: **Нарачувач**) и
2. **Друштво за производство, трговија и услуги ИСТОК-МЕРМЕР увоз-извоз ДООЕЛ с.Долни Подлог Кочани**, со седиште на ул.“Илинденска“ б.б. с.Долни Подлог Кочани, ДБ: 4013998108453 / ЕМБС: 5208050, жиро с-ка 530150101383841, Охридска Банка АД Скопје, застапувано од Управителот Васил Гошевски (во натамошниот текст: **Изведувач**).

## Предмет на договорот

### Член 1

Предмет на Договорот за јавната набавка, со кој Изведувачот се обврзува да изведе определени работи во договорен рок, а Нарачувачот се обврзува да му исплати определена цена за тоа, е изведување на работи за:

## Уредување и поплочување со природен гранит на површина во трговски центар

Предметот на набавка од ст.1 на овој член е детално опишан во Предмерот, составен дел на тендерската документација изработена од Нарачувачот, а по Одлука за јавна набавка 19.07.2019 год., за спроведување на Поедноставена отворена постапка, со објавување на Оглас бр.04898/2019 на ЕСЈН на 24.07.2019 год., постапка која се спроведува во електронска форма и завршува со е-Аукција на ЕСЈН, како последна фаза за доделување на договорот за конкретната јавна набавка.

### Член 2

Работите од чл. 1 на овој Договор треба да се изведат според описите од предмер пресметката, составен дел на овој Договор, согласно Програмата за уредување на градежно земјиште за 2019 година, донесена од Советот на општина Кочани и Предмер пресметката, како и важечките прописи, правила и стандарди за ваков вид на работа.

### Член 3

Со овој Договор Нарачувачот и Изведувачот ги регулираат своите права и обврски.

## Вредност на договорот

### Член 4

Изведувачот, работите наведени во чл. 1 од овој Договор, ќе ги изведе за вкупна цена од **13.994.811,00 денари без пресметан данок на додадена вредност**, согласно резултатите од е-аукцијата одржана на ден 19.08.2019 г.

**Данокот на додадена вредност** на износот од ст.1 на овој член изнесува **2.519.065,98 денари** или

- **вкупната вредност на Договорот за јавната набавка со вклучен ДДВ од 18 % изнесува: 16.513.877,00 денари.**

Единечните цени за изразување на поделните фази и позиции се првземени и утврдени од првичната/конечната понуда поднесена преку ЕСЈН, избрана за најповолна и истите се составен дел на овој Договор.

Корекција на цените на работите за предметот на договорот за јавна набавка не се дозволени и истите ќе останат фиксни за цело времетраење на реализација на договорот.

## **Извор на средствата за реализација на договорот и начин на плаќање**

### **Член 5**

Средствата во износ од 4.200.000,00 ден. со ДДВ се планирани од програма ФА, ставка 482, подставка 482920 од Буџетот на Општина Кочани за 2019 година, а преостанатите потребни средства ќе бидат планирани во Буџетот за 2020 година.

### **Член 6**

Плаќањето на работите кои се предмет на овој договор, ќе се врши по ситуации за извршени работи (времени и/или завршна ситуација), што ја доставува Изведувачот со дефинирани и изведени позиции, одложено до 60 /шеесет/ дена, сметано од денот на приемот на истата во архивата на Договорниот орган.

Времената ситуација Изведувачот ја доставува до Нарачувачот во примерен рок по истекот на периодот за кој се однесува, потпишана и заверена од страна на овластен надзорен орган.

Завршната ситуација Изведувачот ја составува и поднесува на исплата до Нарачувачот, врз основа на стварно изведени завршни работи, потпишана и заверена од страна на овластен надзорен орган.

### **Член 7**

Конечната пресметка содржи особено:

- 1) вредноста на изведените работи според договорените цени;
- 2) износ на разликите во цената;
- 3) износ исплатен по основ на ситуации;
- 4) конечен износ што изведувачот треба да го прими или врати по неспорниот дел на пресметката;
- 5) износ на цената што Нарачувачот го задржува за отстранување на недостатоци;
- 6) податокот дали објектот е завршен во договорениот рок, а ако не е, колку изнесува пречекорувањето на рокот;
- 7) податок за тоа кој е договарач, по кој основ и во кој износ бара наплата на договорната казна и надоместок на штета, како и нивни оспорени и неоспорени износи;
- 8) вкупен износ на цената на изведените работи;
- 9) податоци за другите факти за кои не е постигната согласност на овластените претставници на договарачите.

### **Член 8**

Ако Нарачувачот без оправдана причина го одбие учеството во конечната пресметка или го одолжува своето учество во изработката на пресметката. Изведувачот може самиот да изврши пресметка и за тоа да го известат Нарачувачот. Тоа право му припаѓа и на Нарачувачот.

### **Член 9**

Секој договарач ги поднесува трошоците на своето учество во изработката на конечната пресметка.

## **Разлики во цена**

### **Член 10**

Корекција на цените на предметот на договорот за јавна набавка, не се дозволени и истите ќе останат фиксни за целото времетраење на договорот.

## **Динамика на изведување на работите**

### **Член 11**

Изведувачот е должен работите од предметот на договорот за јавната набавка

опишани во чл.1 на овој Договор да ги изведе на следниов начин:

- по уредно доставено барање од Нарачувачот за воведување во работа, кое ќе ги содржи сите потребни податоци за несметано изведување на работата, согласно Предмер пресметката, а заради реализација на договорот.

Нарачувачот ќе го воведо Изведувачот во работа во рок од 7 дена дена по склучување на овој договор.

Ако Изведувачот не ги започне работите веднаш по воведувањето во работата, Нарачувачот ќе му остави дополнителен примерен рок од 3 /три/ дена за започнување на работите.

Ако Изведувачот ниту во рокот од ст.3 на овој член, не започне со изведување на работите, Нарачувачот може да го раскине договорот и да бара од Изведувачот надомест на штетата.

Изведувачот е должен да ги изведе работите - предмет на договорот за конкретната јавна набавка, во рок од **7 /седум/ месеци**, сметано од денот на воведувањето во работа од страна на Договорниот орган и констатирано на Записник за воведување во работа, согласно овој Договор и Предмер Пресметката.

Во текот на изведување на работите, ќе се утврдува квалитетот и квантитетот на истите. Изведувачот е должен во објектите да вградува материјали и опрема што му одговараат на пропишаниот квалитет и минималните барања за гранитот утврдени во техничката спецификација.

## **Член 12**

Изведувачот има право да бара продолжување на рокот за изведување на работите во случај во кој поради променети околности или неисполнување на обврските од Нарачувачот бил спречен да ги изведува работите.

Продолжувањето на рокот се определува според траењето на пречката, со тоа што рокот се продолжува и за времето потребно за повторното започнување на работите и за евентуалното поместување на работите во понеповолно годишно време.

Како причини, поради кои, во смисла на ст. 1 од овој член, може да се бара продолжување на роковите, се сметаат особено:

- 1) природни настани (пожар, поплава, земјотрес, исклучително лошо време, невообичаено за годишното време и за местото на кое се изведуваат работите и сл.);
- 2) мерките предвидени со акти на надлежните органи;
- 3) задоцнување на воведувањето на Изведувачот во работата;
- 4) непредвидените работи за кои Изведувачот при склучување на договорот не знаел ниту можел да знае дека мораат да се изведат;

## **Член 13**

Изведувачот е должен барањето за продолжување на рокот да го поднесе до Нарачувачот штом ќе дознае за причината поради која рокот може да се продолжи.

### ***Обврски на Изведувачот***

## **Член 14**

Изведувачот е должен работите од чл. 1 на овој Договор да ги изведе на начин и во роковите што се определени со овој Договор, прописите и правилата на структурата, а согласно Предмер-пресметката, составен дел на овој Договор.

## **Член 15**

Изведувачот е должен на објектот да води градежен дневник и градежна книга (со пропишана форма) кои ќе бидат потпишани од Надзорот на градба.

## **Член 16**

За изведување на работите, предмет на овој Договор, Изведувачот се обврзува да обезбеди стручни, квалификувани и овластени лица, согласно Законот за градење,

подзаконските акти и доставената понуда.

За изведување на работите, предмет на овој Договор, Изведувачот е должен да именува раководен инженер на градилиштето – одговорно лице, како и инженери за одделни видови работи и за тоа писмено да го извести Нарачувачот, на денот на воведувањето во работа.

#### **Член 17**

Изведувачот е должен на градилиштето да презема мерки заради обезбедување на сигурноста на објектот и на работите, опремата, уредите и инсталациите, работниците, минувачите, сообраќајот, соседните објекти и околината.

Ако на исто градилиште работи изведуваат повеќе изведувачи, секој Изведувач презема мерки на заштита и ја обезбедува сигурноста на работите што тој ги изведува.

Трошоците за спроведување на мерките од став 1 и 2 на овој член, ги поднесува Изведувачот што ги презема тие мерки.

#### **Член 18**

Ако при изведувањето на договорените работи е предвидено Изведувачот да вградува определена опрема и материјали што ги набавува Нарачувачот, Изведувачот е должен материјалите и опремата што ќе ги прими од Нарачувачот да ги складира, чува и одржува до вградувањето.

Трошоците за складирањето, чувањето и одржувањето на примените материјали и опрема ги поднесува Изведувачот.

Трошоците од став 1 на овој член, ги поднесува Нарачувачот ако материјалите и опремата му ги предал на Изведувачот пред рокот определен со договорената динамика на работите.

#### **Член 19**

По завршените работи, односно, по раскинувањето на договорот, Изведувачот е должен од градилиштето да ги повлече своите работници, да ги отстрани преостанатите материјали, опрема и средства за работа, како и привремените објекти што ги изградил и да го исчисти објектот и градилиштето.

Трошоците настанати во врска со работите од ст. 1 на овој член, извршени по завршетокот на договорените работи, ги поднесува Изведувачот.

Трошоците настанати во врска со работите од ст. 1 на овој член, извршени во случај на раскинување на Договорот, ги поднесува договорната страна што е одговорна за раскинување на Договорот.

### ***Обврски на Нарачувачот***

#### **Член 20**

Нарачувачот е должен да ги отстрани сите постоечки проблеми во предвидениот рок до воведување на Изведувачот во работа со што би се овозможило несметано изведување на работите.

#### **Член 21**

Нарачувачот е должен, по стапување на сила на Договорот, да го воведо Изведувачот во работа.

Воведувањето на Изведувачот во работа опфаќа, особено:

1) предавање на градилиштето, под кое, зависно од предметот на Договорот, се подразбира обезбедување на Изведувачот право на пристап на градилиштето;

За воведувањето на Изведувачот во работа се составува посебен Записник и тоа се констатира во градежниот дневник.

#### **Член 22**

Нарачувачот е должен пред започнување на работите да именува свој Надзор на градба, односно, надзорен инженер, и со писмо да го извести Изведувачот за тоа.

### **Член 23**

Нарачувачот е должен, на писмено барање на Изведувачот, да обезбеди технички прием на изведените работи.

Во случај Нарачувачот да пушти во употреба некои делови од изведените работи или вкупно изведените работи, пред да биде извршен технички прием, ќе се смета дека изведените работи се примени од страна на Нарачувачот.

Од денот кога ќе започнат да се користат изведените работи од страна на Нарачувачот престануваат сите обврски на Изведувачот во поглед на чување на извршените работи, а гарантниот рок почнува да се смета од денот кога е започнато ваквото користење.

### **Услови за квантитативна и квалитативна контрола**

#### **Член 24**

Изведувачот е должен, согласно правилата на струката, да ја испита правилноста на Изведувањето на работите и да го предупреди Нарачувачот за грешките што ќе ги забележи.

#### **Член 25**

Во текот на изведување на работите, ќе се утврдува квалитетот и квантитетот на истите.

Изведувачот е должен во објектите да вградува материјали и опрема што му одговараат на пропишаниот квалитет, согласно техничките прописи.

#### **Член 26**

Изведувачот е должен да го предупреди Нарачувачот за воочените или утврдените недостатоци на материјалите и опремата што се предвидени во Предмер пресметката, како и материјалите и опремата што ги набавил или избрал Нарачувачот.

Материјалите и опремата од ст. 1 на овој член, Изведувачот може да ги вградува само ако Нарачувачот, (откако Изведувачот го предупредил за недостатоците), бара да се вградат и ако вградувањето на тие материјали и опрема не ја загрозува стабилноста на објектот, животите на луѓето, соседните објекти, сообраќајот и околината.

#### **Член 27**

Изведувачот е одговорен за употреба на материјалите и опремата што не му одговараат на договорениот или пропишаниот квалитет.

#### **Член 28**

Изведувачот е должен да даде докази за квалитетот на употребените материјали и опрема и на изведените работи и да му овозможи контрола на Нарачувачот.

Конечната оценка на квалитетот на изведените работи и на употребените материјали и опрема се врши при примопредавањето на изведените работи.

Ако контролата на Нарачувачот бара откривање на одделни работи или просечување отвори, Изведувачот е должен да го овозможи тоа.

Трошоците на контролата ги поднесува Нарачувачот.

Трошоците на контролата го опфаќаат и откривањето на работите, просечувањето на отвори и поправки, односно, враќање на работите во состојба која се наоѓале пред извршената контрола.

По исклучок од ст. 4 на овој член, трошоците на контролата ги поднесува Изведувачот ако не му е овозможи на Нарачувачот на време да ја изврши контролата на изведените работи и на употребените материјали и опрема, па поради тоа при подоцнежната контрола настанале трошоци што инаку би ги немало.

#### **Член 29**

Сите наоди на контролата на Изведувачот и на контролата на Нарачувачот се запишуваат во градежниот дневник.

Во случај на несогласност на наодите на контролата на Изведувачот и на контролата на Нарачувачот, ќе се изврши заедничка дополнителна контрола. Трошоците на заедничката дополнителна контрола паѓаат на товар на договорот чиј наод не е потврдено.

### **Член 30**

Ако Изведувачот во текот на изведувањето на работите не постапи по основаното барање на Нарачувачот и не ги отстрани недостатоците на изведените работи, Нарачувачот може да го раскине договорот и да бара од Изведувачот надомест на штета што настанала поради некавалитетно изведените работи и поради раскинувањето на договорот.

Ако Изведувачот не ги отстрани во примерениот рок (во зависност од големината) недостатоците што се утврдени при техничкиот преглед и примопредавањето на изведените работи, Нарачувачот може, врз товар на Изведувачот отстранувањето на недостатоците да му го отстапи на трето лице. При тоа Нарачувачот е должен да постапува како добар стопанственик.

### ***Надзор на изведување на работите***

#### **Член 31**

Нарачувачот има право да врши надзор на изградба над работите на Изведувачот заради проверување и обезбедување на нивно уредно изведување, особено во поглед на видот, количеството и квалитетот на работите, на материјалните и опремата и на предвидените рокови.

Заради вршење на надзор на изградба Нарачувачот има право на пристап на градилиштето, во работилниците, погоните и местата за складирање на материјалите.

Надзорот над градба, го врши надзорниот инженер што ќе го определи Нарачувачот.

За надзорниот инженер што е определен да врши надзор на изградба и за неговите овластувања Нарачувачот го известува Изведувачот.

Изведувачот е должен да му овозможи на Нарачувачот вршење на надзор на изградба.

#### **Член 32**

Забелешките во поглед на начинот на изведувањето на работите, на употребениот материјал или на текот на изведувањето на работите Нарачувачот е должен без одлагање да му ги соопшти на Изведувачот.

Сите забелешки и наоди од Нарачувачот се соопштуваат во писмена форма и се запишуваат во градежниот дневник.

#### **Член 33**

Изведувачот е должен да постапи по сите основни барања од Нарачувачот поднесени во врска со вршењето на стручниот надзор.

### ***Начин на примопредавање на изведените работи***

#### **Член 34**

Веднаш по завршувањето на одредени изведени активности Изведувачот го известува Нарачувачот во писмена форма дека работите се завршени.

#### **Член 35**

Нарачувачот и Изведувачот се должни без одлагање да пристапат кон примопредавање на работите.

Ако Нарачувачот започнал да го користи изведени работи пред примопредавањето, се смета дека примопредавањето е извршено со денот на почетокот на користењето.

#### **Член 36**

За примопредавањето се составува Записник кој ги содржи особено следните

податоци:

- 1) дали работите се изведени според договорот, прописите и правилата на структурата;
- 2) дали квалитетот на изведените работи му одговара на договорениот квалитет, односно, кои работи Изведувачот треба на свој трошок да ги доработи, поправи или повторно да ги изведе и во кој рок тоа треба да го стори;
- 3) за кои прашања од техничка природа не е постигната согласност помеѓу овластените претставници на договорачите;
- 4) датумот на завршувањето на работите и датум на извршеното примопредавање.

#### **Член 37**

Записникот за примопредавање може да го состави и само еден договорач без учество на другиот ако другиот договорач неоправдано го одбие учеството во примопредавањето или неоправдано не се одзове на поканата да учествува во примопредавањето. Таквиот Записник се доставува до другиот договорач. Со денот на доставувањето на Записникот настануваат последиците во врска со примопредавањето.

#### **Член 38**

Ако во Записникот за примопредавањето обострано се констатира дека Изведувачот треба на свој трошок да доработи, поправи или повторно да изведе одделни работи, Изведувачот е должен веднаш да пристапи кон изведување на тие работи.

Ако Изведувачот не ги изведе работите од ст. 1 на овој член во примерениот рок, Нарачувачот може да ангажира друго лице да ги изведе врз товар на Изведувачот.

#### ***Услови за извршување на дополнителни недоговорени работи***

#### **Член 39**

Изведувачот е должен да ги изведе договорените работи на начин и во роковите определени со овој Договор.

Како договорени работи во смисла на ст. 1 на овој член се сметаат и вишоците на работите.

#### **Член 40**

Изведувачот е должен по писмен налог од Нарачувачот да ги изведе непредвидените работи.

#### **Член 41**

Нарачувачот е должен изведувањето на непредвидените работите да му ги отстапи на Изведувачот, а на трето лице може да му ги отстапи ако Изведувачот одбие да ги изведе воопшто или навремено.

#### **Член 42**

Нарачувачот е должен изведувањето на дополнителните работи пред отстапувањето на трето лице да му го понуди на Изведувачот.

Изведувачот може изведувањето на дополнителните работи да го прифати или одбие.

#### ***Гарантен период на изведените работи/одговорност за недостатоци***

#### **Член 43**

Нарачателот е должен во рок од **12 /дванаесет/ месеци**, од денот на примопредавањето на изведените работи или на дел од изведените работи, а ако користењето на изведените работи или на дел од истите започнало пред примопредавањето - од почетокот на користењето, без надоместок да ги отстранува сите недостатоци кои произлегуваат од нестручно и неквалитетно изведување на работите.

За квалитетот и гаранцијата на материјалите што се вградуваат, во поглед на содржината и рокот, важи гаранцијата од производителот, со тоа што Изведувачот е должен

сета документација за квалитетот и гаранциите на производителот на материјалите, заедно со упатствата за употреба, да ги прибави и да му ги предаде на Нарачателот.

### ***Гаранција за квалитетно извршување на Договорот***

#### **Член 44**

Согласно Известување од Нарачувачот бр.05-1583/2 од 29.08.2019 год., Изведувачот во благовремен рок достави банкарска гаранција за квалитетно извршување на Договорот бр.989/2019 во еден оригинален примерок издадена од Охридска Банка Македонија АД Скопје, со важност од 04.09.2019 год. до 31.05.2020 год. на износ од 825.694,00 ден., со која се обврзува дека навремено, квалитетно и според условите од договорот ќе ги изврши работите кои се предмет на овој договор.

Гаранцијата за квалитетно извршување на договорот ќе биде наплатена доколку носителот на набавката не исполни некоја од обврските од договорот за јавна набавка во рокот на стасаноста, за што писмено ќе го извести носителот на набавката. За наплатата на банкарската гаранција за квалитетно извршување на договорот Носителот на набавката може да покрене спор пред надлежниот суд.

Доколку договорот за јавна набавка е целосно реализиран согласно договореното, банкарската гаранција за квалитетно извршување на договорот договорниот орган му ја враќа на Носителот на набавката во рок од 14 дена од целосното реализирање на договорот.

Гаранцијата за квалитетно извршување на договорот договорниот орган му ја враќа на Носителот на набавката по пошта, лично во седиштето на економскиот оператор или лично во седиштето на Договорниот орган.

### ***Времетраење на важност на договорот***

#### **Член 45**

Времетраење на важноста на овој Договор претставува времето кога ќе бидат исполнети обврските кои што со овој Договор ги имаат превземено договорните страни, но не повеќе од 7 /седум/ месеци, сметано од денот на воведувањето во работа од страна на Нарачателот и констатирано на Записник за воведување во работа.

### ***Применлив закон***

#### **Член 46**

Врз сите евентуални спорови кои би произлегле од овој Договор, ќе се применуваат важечките прописи на Република Македонија.

### ***Виша сила***

#### **Член 47**

Ниту една од договорните страни нема да биде одговорна за неисполнување на овој Договор до кое би дошло заради Виша сила. Ако една од договорните страни е спречена заради Виша сила должна е во рок од 24 часа писмено да ја извести другата страна, со наведување на причините за Вишата сила и по можност обезбедување на соодветен доказ.

По отстранување на Вишата сила, Договорот може да се реализира по потреба со заеднички прифатено дополнување или да се раскине договорно.

### ***Услови за прекинување или раскинување на договорот***

#### **Член 48**

Кога една од договорните страни не ќе ја исполни својата обврска, другата договорна страна, може да бара исполнување на обврските или да го раскине договорот, а во секој

случај има право на надомест на штета.

Кога една од договорните страни не ќе ја исполни својата обврска во определениот рок, другата договорна страна, мора да му остави примерен дополнителен рок за исполнување на обврската.

Ако договорната страна која не ја исполнила својата обврска во определениот рок, не ја исполни обврската ни во дополнителниот рок, другата договорна страна може да го раскине договорот.

Една од договорните страни може да го раскине договорот и без да и остави на другата договорна страна, дополнителен рок за исполнување, ако од нејзиното однесување произлегува дека таа нема да ја изврши својата обврска ниту во дополнителниот рок.

Кога пред истекот на рокот за исполнување на обврската е очигледно дека едната договорна страна нема да ја исполни својата обврска од договорот, другата страна може да го раскине договорот и да бара надомест на штета.

Договорната страна која поради неисполнување на договорните обврски го раскинува договорот, должна е тоа да и го соопшти на другата договорна страна без одлагање.

Договорот не може да се раскине поради не исполнување на незначителен дел од обврската.

Со раскинувањето на договорот двете договорни страни се ослободени од своите обврски, освен од обврската за надомест на евентуална штета.

Ако по склучувањето на договорот настапат околности што го отежнуваат исполнувањето на обврската на едната договорна страна или ако поради нив не може да се оствари целта на договорот, во таа мера што е очигледно дека договорот повеќе не им одговара на очекувањата на договорните страни и дека според општото мислење би било неспроведливо, да се одржи во сила таков каков што е, страната на која и е отежнато исполнувањето на обврската, односно страната која што поради променетите околности не може да ја оствари целта на договорот може да бара договорот да се раскине.

Раскинување на договор не може да се бара ако страната што се повикува на променетите околности била должна во време на склучувањето на договорот да ги земе предвид тие околности или можела да ги избегне или да ги совлада.

Страната која бара раскинување на договорот не може да се повикува на променетите околности што настапиле по истекот на рокот определен за исполнување на нејзината обврска.

Договорот нема да се раскине ако другата страна понуди или се согласи соодветните услови од договорот да се изменат справедливо.

Ако изрече раскинување на договорот судот, на барање од другата страна, ќе ја обврзе страната што го барала да и надомести на другата страна справедлив дел од штетата што ја трпи поради тоа.

Страната што е овластена да бара поради променетите околности раскинување на договорот е должна за својата намера да бара раскинување на договорот, да ја извести другата страна штом дознала дека настапиле такви околности, а ако тоа не го сторила одговара за штетата што другата страна ја претрпела поради тоа што барањето благовремено не и било соопштено на време.

## ***Решавање на спорови***

### **Член 49**

Сите евентуални спорови и недоразбирања кои би произлегле од овој Договор, договорните страни ќе ги решаваат во духот на добрите деловни обичаи со меѓусебно договарање. Доколку тоа не даде резултат во рок од 10 (десет) дена, спорот ќе се решава пред стварно и месно надлежен суд.

## **Завршни и општи одредби**

### **Член 50**

Договорните страни можат да ги дополнат и/или изменат одредбите од овој договор само спогодбено.

Договорната страна која бара измена и/или дополнување е должна своето барање до другата страна да го достави во писмена форма.

Одредбите од овој договор можат да се изменат и/или дополнат со склучување на Договорот за изменување и дополнување на основниот Договор.

Дополнувањата и измените на овој договор се важечки ако се направени во писмена форма ,ако се потпишани од двете договорни страни и ако се во согласност со Законот за јавните набавки и другите важечки прописи во РМ.

### **Член 51**

Ниту една договорна страна нема право своите обврски да ги пренесе на трета страна, без взаемна писмена согласност.

### **Член 52**

Овој Договор е составен во 6 (шест) еднакви примероци, од кои 4 (четири) примероци за Нарачувачот и 2 (два) примероци за Изведувачот, а стапува на сила на денот на склучувањето.

за Изведувачот,  
**ИСТОК-МЕРМЕР увоз-извоз ДООЕЛ**  
с.Долни Подлог Кочани  
Управител,

( **Васил Гошевски** )

за Нарачувачот,  
**Општина Кочани**  
Градоначалник,

( **Николчо Илијев** )

Составен дел на овој Договор е :

- предмер-пресметка преземена од првична /конечна понуда поднесена преку ЕСЈН

Изработил: Соработник за поддршка и прибирање на документација за водење на постапки за јавни набавки-Далиборка Стојанова  
Контролирал: Помошник раководител на Сектор за располагање и уредување на градежно земјиште -Влатко Димитров



**ПРЕДМЕР ПРЕСМЕТКА**

**Уредување и поплочување со природен гранит на површина во трговски центар**

Ред. Бр.	Опис на работите	Ед. Мера	Количина	Единечна цена без ддв	Вкупна цена без ддв
1	Вршење континуирано, потребно мерење и исколчување на лице место	м2	2.870,0	9,50	27.265,00
2	Рачно кршење -вадење на постоечки тортоарски плочки д=5-6цм и дел од подлогата што е под плочките со утовар и транспорт на материјалот до депонија - 6км (условно ако останат здрави плочки- ги зема инвеститорот)	м2	2.560,0	428,40	1.096.704,00
3	Рачно кршење на бетонски површини д=10-15цм за 310м2 со утовар и транспорт на материјалот до депонија - 6км	м2	310,0	809,00	250.790,00
4	Рачен ископ на земја 3 кат. за канал ш=30цм и в= 40 цм, л=150м- 150x0,3x0,4= 18 м3 (за електрика) во тревник. За канал за 2бр. слободни цевки и електрика бр.1 400x0,5x0,4 = 80 м3 18м3+80м3=98м3	м3	98,0	570,00	55.860,00
5	Машински (рачен) ископ на земја 3кат. За армирано бетонски канал со ш=60цм и променлива висина од 70цм до 150цм за одвод на атмосферска канализација	м3	145,0	760,00	110.200,00
6	Утовар и транспорт на вишок земја до депонија	м3	115,0	570,00	65.550,00
7	Набавка и вградување на ПВЦ канализациони цевки Ф100 заедно со фасонски елементи ( колена, рачви, ревизии, редуцири и др) за вовлекување на кабел за напојување 550м + 800м слободни	м	1.350,0	285,00	384.750,00
8	Набавка и вградување на ситен песок под цевки ш=20цм в =5цм л= 1350м	м3	14,0	1.720,00	24.080,00
9	Затрупување ров со ископана земја со рачно набивање со вибро плоча или жаба, во слоеви од 20цм	м3	130,0	285,00	37.050,00
10	Набавка, транспорт, распстилање, набивање и нивелирање на чакал под плочки д=15цм x 2870м2=430,5	м3	430,5	1.330,00	572.565,00
11	Изработка на бетонски фундаменти 30x30x20 за поставување на подни светилки, под големи дрва	бр	7,0	760,00	5.320,00

12	Набавка на материјал, кроење, транспорт, изработка и поплочување со палени противклизни, гранитни плочки - бел гранит 30x60, дебелина = 2цм ,поставени врз подлога од полусув цементен малтер д=5-10цм, со потребни нагиби	м2	380,0	2.110,00	801.800,00
13	Набавка на материјал, кроење, транспорт, изработка и поплочување на дел скалници со палени противклизни, гранитни плочки - црн гранит (вжлебани за вградување на ЛЕД лентовидно светло), со димензии 125X45X3цм ,со вклучен полукружен кант на долга страна на газиштето(за површина од 85м2),и чело 125X16X3цм (за површина од 61м2) поставени врз подлога од полусув цементен малтер д= 5-10цм 85+61=146м2	м2	146,0	4.569,00	667.074,00
14	Набавка на материјал, кроење, транспорт, изработка и поплочување на шеталиште и дел скалници со палени противклизни, гранитни плочки - црн гранит 30x60 цм, дебелина = 2цм, поставени врз подлога од полусув цементен малтер д= 5-10цм со потребни нагиби	м2	2.355,0	2.800,00	6.594.000,00
15	Обработка на сидни површини, парапетни сидчиња, односно лепење со црни гранитни плочки	м2	40,0	2.800,00	112.000,00
16	Изработка на АБ одводно каналче со МБ 30, со светол отвор ширина 20цм и висина од 30цм до 150 цм, со дебелина на дно и сидови д=10цм, армирано со мрежеста арматура Q 188 над подлога од чакал. Дното да се изработи со потребен подолжен наклон од мин 1,0%. Во цената да е калкулирана и арматурата.	м	217,0	1.420,00	308.140,00
17	Поплочување на одводно каналче со перфорирани (со мин.Ф 20мм),пескарени гранитни плочи со димензии 40x40x4 цм (формирајќи одводен капак во должина од120 цм на секои 6м должина од каналчето). Поплочувањето да се изврши со потребни нагиби	м2	17,0	9.045,00	153.765,00
18	Поплочување на одводно каналче со пескарени гранитни плочи со димензии 40x40 цм и дебелина 4цм ослонети на бетонските сидчиња од каналчето со потребни нагиби	м2	75,0	9.045,00	678.375,00

19	Изработка на армирано бетонски шахти со МБ 30, Ф100цм, со висина=150-200цм со дебелина на дно и сидови д=10-15цм	бр	2,0	8.500,00	17.000,00
20	Набавка, транспорт и монтажа на лиено-железни капаци, тежок тип, со отвор ф=60цм, поставени врз предходно вградена носечка рамка	бр	2,0	7.100,00	14.200,00
21	Набавка, транспорт, поставување на предупредувачка лента по целата должина на поставените линии	м	670,0	19,00	12.730,00
22	Изработка на бетонски скалници со МБ 30 со ш = 45цм в=15цм л=27м x 3 = 81m анкерисани хоризонтално и вертикално во постоечки високи скалници	м3	6,0	13.328,00	79.968,00
23	Набавка транспорт и вградување на потребен електричен кабел РРОО5х2,5мм2 во канали од PVC цевки за поставување на подни светилки	м	660,0	142,00	93.720,00
24	Набавка, транспорт и вградување на електричен кабел РРОО 4х6мм (бакар) за поврзување на канделабри	м	120,0	314,00	37.680,00
25	Набавка и вградување на FeZn лента 25/4мм . Мин. 100м за заземјување + 120м за канделабри = 220м	м	220,0	190,00	41.800,00
26	Набавка транспорт и вградување на електричен разводен ормар 600/800/200 мм IP 65 поставен на бетонски фундамент со димензии 40/70/30. Ормарот да содржи главна автоматска склопка 63А/003mA како и 8 броја автоматски осигурачи В-10А/Р+N, како и 10 бр. драјвер 200V/12V - 200W соодветен според LED светилките и лентите. Таблата да се шемира со согласно еднополната шема. Ормарот да има брава за заклучување и да се достави шема на изведена состојба.	бр	1,0	38.000,00	38.000,00
27	Набавка, транспорт и вградување на LED подни вградни (вградени во мермерните плочи) насочени светилки со пречник на стакло- мах. Ф50 мм со вградени мин.5сијалици во секоја светилка, отпорни на влага и надворешни влијанија, 1,5-3W IP67/6400 K . Светилките да се со капацитет од 70.000 до 100.000 работни часа.	бр	142,0	2.420,00	343.640,00

28	Набавка, транспорт и вградување на LED подни, насочени рефлектори, отпорни на влага и надворешни влијанија, поставени во зеленило за осветлување на постоечки дрва 30W IP67/6400 K. Светилките да се со капацитет од 70.000 до 100.000 работни часа.	бр	7,0	1.900,00	13.300,00
29	Набавка, транспорт и вградување на LED , вградна сидна свтилка со пречник до Ф95мм отпорна на влага и надворешни влијанија, вградено во постоечките парапетни сидчиња 1,5-3W IP67/6400 K. Светилките да се со капацитет од 70.000 до 100.000 работни часа.	бр	19,0	1.760,00	33.440,00
30	Набавка, транспорт и вградување на силиконска LED подна вградна лента 8w/m, 320 Lm, 12V/6400 K светилка отпорна на влага и надворешни влијанија вградени во скалниците. Светилките да се со капацитет од 70.000 до 100.000 работни часа.	м	300,0	400,00	120.000,00
31	Набавка и вградување на ПВЦ цевки Ф 300 светол отвор, за одвод на атмосферска вода ( од тротоар до река)	м	50,0	760,00	38.000,00
32	Испитување на електрична инсталација и давање на атест	бр	1,0	14.000,00	14.000,00
33	Мерење, прочистување и контрола на постоечка атмосферска канализација на целиот плочник	м	200,0	90,00	18.000,00
34	Рачно пробивање (со вибро машина) правење шлицеви со Ф=3,5цм до Ф 100мм во бетонски сид д=20цм заедно со вертикални шлицеви 5x5x50цм за протнување на електричен кабел	бр	19,0	1.140,00	21.660,00
35	Крпење-замачкување на бетонски шлицеви со цементен малтер на бетонски сидчиња и крпење на оштетени постоечки бетонски сидчиња со цементен малтер ( фина обработка)	м2	50,0	618,00	30.900,00
36	Рачно стружење на постоечки фарбани бетонски површини и глетување со хидромал флекс, односно припрема за нивно повторно фарбање	м2	150,0	95,00	14.250,00
37	Фарбање на бетонски површини со улјен фасадекс	м2	150,0	170,00	25.500,00

38	Отстранување на постоечки капаци со рачно(ударна машина) кршење на бетонски сидчиња од шахтата заедно со рамката и капакот. За канализација бр.20 и за други отвори бр.13	бр.	33,0	760,00	25.080,00
39	Повторно вградување (бетонирање) на предходно извадени постоечки капаци од шахти заедно со нивната рамка	бр	20,0	950,00	19.000,00
40	Изработка и вградување во бетон на метални капаци изработени од противклизен (бродски) лим д=3мм (3,4мм со ребра) анкерисани на потребни носиви рамки и вградени на метални винкли 50/50/3мм премачкани со средство против корозија а потоа со боја за метал (за ковано железо). Капаците да бидат со соодветни ментушиња заради нивно отварање. Со димензии:				
	92/92цм,	бр	1,0	2.850,00	2.850,00
	72/72цм,	бр	2,0	2.180,00	4.360,00
	90/90цм,	бр	1,0	2.850,00	2.850,00
	122/85цм,	бр	2,0	2.850,00	5.700,00
	110/84цм,	бр	1,0	2.850,00	2.850,00
	65/355цм,	бр	1,0	10.000,00	10.000,00
	65/240цм,	бр	1,0	7.600,00	7.600,00
	112/112цм,	бр	1,0	3.800,00	3.800,00
	50/50цм,	бр	2,0	1.425,00	2.850,00
	40/40цм	бр	1,0	1.500,00	1.500,00
41	Рачно кршење (со ударна машина) на постоечки армирано бетонски парапетни сидчиња и постоечки клупи со дебелина на сид од 8-16цм со утовар и транспорт на материјал до депонија. За 32 клупи х 0,6=19.2м3. Како и сидчиња 6,12м3	м3	26,0	3.800,00	98.800,00
42	Набавка и вградување на баштански ивичњаци од црн мермер	м	110,0	1.700,00	187.000,00
43	Лепење односно вградување на парапетни мермерни даски со ш=22цм врз парапетните сидчиња	м	70,0	1.400,00	98.000,00
44	Машинско сечење на бетонски и асфалтни површини со д=10-15цм , л = 39 х2 = 78м	м	80,0	190,00	15.200,00
45	Машинско кршење на бетонски и асфалтни површини со д=10-15цм, ш=60цм со утовар и транспорт на материјалот до депонија.	м3	4,0	4.280,00	17.120,00
46	Машински ископ на земја и тампон за ров со висина од 0.6 до 1,8м	м3	28,0	570,00	15.960,00

47	Затрупување на ров со дел од ископаната земја со набивање во слоеви од 20цм	м3	25,0	143,00	3.575,00
48	Утовар и транспорт на дел од ископаната земја до депонија	м3	5,0	570,00	2.850,00
49	Асвалтирање на прекопаниот дел на улицата, да се изработи со асвалт БНХС 16 со дебелина иста како постоечката заедно со предходно набивање на ровот, и вградување на потребен тампон.	м2	25,0	950,00	23.750,00
50	Набавка и вградување на бехатон плочки на тротоар врз подлога од полусув цементен малтер д=5-10цм	м2	4,0	1.050,00	4.200,00
51	Пробивање на шлиц со отвор 40/40 во бетонско камен кејски ѕид со д=60цм за отвор за цевка Ф300	бр	1,0	3.330,00	3.330,00
52	Изработка на АБ парапетни ѕидчиња (заедно со арматура) со МБ 30 ш=16цм и променлива височина од 10-40цм	м3	2,0	5.230,00	10.460,00
53	Набавка и вградување на клупи (иноксни или друг тип) согласно цртеж	бр	15,0	6.470,00	97.050,00
54	Набавка и вградување на светилка (поставена на канделабра) за амбиентално осветлување во облик на плоснат диск со куќиште од алуминиумска легура со електростатска боја RAL7038 со оптички блок од 16 LED диоди од 3900 - 4100 К, снага 38W, светлосен флукс 3500 LM IP66 и заштита од пренапон до 10 Kw со сертификат според ISO 17025	бр.	8,0	8.000,00	64.000,00
55	Набавка и вградување на метални канделабри за осветлување со висина мин 4,3м, Ф115мм до Ф60мм со вградена приклучна кутија со автоматски осигурачи 6-10А, вградени врз бетонски фундамент МБ30, со димензии 60/60/80цм со соодветен анкер кош. Комплет спремно за користење	бр	8,0	39.000,00	312.000,00
<b>Вкупна цена без ДДВ</b>					<b>13.994.811,00</b>

за Изведувачот,  
**ИСТОК-МЕРМЕР** увоз-извоз ДООЕЛ  
с.Долни Пбдлог Кочани  
Управител,

( *Васил Гошевски* )

за Нарачувачот,  
**Општина Кочани**  
Градоначалник,

( *Николчо Илијев* )

Изработил: Соработник за поддршка и прибирање на документација за водење на постапки за јавни набавки-Далиборка Стојанова  
Контролирал: Помошник раководител на Сектор за располагање и уредување на градежно земјиште -Влатко Димитров